



4337CH05



ہم سال بھر طرح طرح کے تہواروں اور خاص مواقع پر جشن مناتے ہیں۔ یہ ہمارے دلوں اور گھروں کو روشن کرتا ہے۔ ہم اپنی خوشی کا اظہار کئی طریقوں سے کرتے ہیں۔ اس میں کھانا، گھر کی سجاوٹ، موسیقی، رقص، تہوار کا لباس اور لوگوں کا اکٹھا ہونا شامل ہوتا ہے۔

باب کے آخر تک، آپ بصری آرٹ کی چند روایات سے واقف ہو جائیں گے، جو ایک تہوار کا ماحول بناتے ہیں۔ ان میں فرش کے ڈیزائن، مالا، تورن اور لالٹین شامل ہیں۔ اس باب میں آپ آرٹ کی مقامی روایات سے متعلق سرگرمیاں انجام دیں گے جو کہ آپ کے گھروں اور پڑوس کی برادریوں میں کی جاتی ہیں۔





فرش اور دیوار پر ڈیزائن

سرگرمی 1

کیا آپ نے فرش یا دیواروں پر بنے ڈیزائن دیکھے ہیں؟
آپ نے انھیں کہاں دیکھا ہے؟
ہم اپنے فرش یا دیواروں کو کب سجاتے ہیں؟


نیچے کی خالی جگہ میں فرش کا ڈیزائن بنائیں۔



© NCERT
not to be republished



نقطوں اور لکیروں کا استعمال کرتے ہوئے
رنگولیاں بھی بنائی جاسکتی ہیں۔
مثالوں کو دیکھیں اور نقطوں کو ملا کر
اپنے پیٹرن خود بنائیں۔



ڈوری پر پھول گاتے ہیں

سرگرمی 2



آئیے ہم اپنی مالائیں اور تورن بنائیں!

آپ پھول، پتے، چھڑیاں، کاغذ، موتی، دھاگہ اور اپنے اطراف میں موجود دیگر چیزوں کا استعمال کر سکتے ہیں۔

ہم خاص موقعوں پر مالا بنانے کے لیے پھولوں اور پتیوں کا استعمال کرتے ہیں۔ ہم تورن بھی بناتے ہیں! ان کے رنگ اور خوشبو سے تہوار کا سماں بن جاتا ہے۔

مرحلہ 1: اپنے بازو کی لمبائی کے برابر یا تین فٹ لمبا دھاگہ لیں۔

مرحلہ 2: کاغذ، پتوں، پھولوں وغیرہ کو لے کر ایک پیٹرن بنائیں اور ایک دھاگے سے چسپاں کر کے تورن بنائیں۔

مرحلہ 3: کسی دروازے پر اپنی تورن سجادیں۔



اپنی کاغذی لائٹین بنائیں

سرگرمی 3



آپ نے جالی بنائی ہے، اب آپ اپنی کاغذی لائٹین بھی بنا سکتے ہیں! آپ بس کاغذ کے دو کناروں کو جوڑ کر اسے بیلن کی شکل دیں۔

اپنی لائٹین کو پرکشش بنانے کے لیے مختلف رنگوں کا استعمال کریں۔

مٹی کے اپنے دیے خود بنائیں

سرگرمی 4

آپ پہلے ہی مٹی سے چیزیں بنا چکے ہیں۔

کیا آپ نے کوئی دیا بنایا؟


آپ اپنے دیے کو کتنی مختلف شکلوں میں بنا سکتے ہیں؟

اپنے دیے کو دھوپ میں سکھائیں اور پھر اسے رنگ دیں اور ڈیزائن کریں۔

اسے شیشے، ٹیپ، بندی یا ڈرائنگ سے سجایا جاسکتا ہے۔

کوئی ایک دیا بنانے کی کوشش کریں۔





زیورات بنائیں

سرگرمی 5

کسی بھی کاغذ، قینچی، مومی رنگ اور گوند یا ٹیپ کی مدد سے زیورات بنائیں۔

اپنی پسند کے سامان کا استعمال کریں تاکہ آپ ان میں ڈیزائن اور سجاوٹ شامل کر سکیں۔

مرحلہ 1: کاغذ کی دو پٹیاں لیں جو آپ کی کلائی کو لپیٹ سکیں۔

مرحلہ 2: ایک پٹی کو اپنے پسندیدہ پھول کے رنگ میں رنگیں۔

مرحلہ 3: دوسری پٹی کو مختلف رنگ میں رنگیں۔

مرحلہ 4: پٹی کو سجانے کے لیے ڈیزائن، پیٹرن بنائیں اور دیگر سامان چسپاں کریں۔

مرحلہ 5: ہر پٹی کو اپنی کلائی کے گرد لپیٹ لیں اور اسے گوند یا ٹیپ کے ساتھ چسپاں کریں۔

آپ کا کڑا (Bracelet) تیار ہے!

اب آپ اسی طرح خود کی پائل اور دیگر زیورات بھی ڈیزائن اور تیار کر سکتے ہیں۔ ان کے لیے قدرتی مادے استعمال کریں۔ جب یہ تیار ہو جائیں تو اپنے ہم جماعت سے ادلا بدلی کریں یا بطور تحفہ پیش کریں۔

